

Hsibt fija biss, inhoss li fuq kulhadd  
 Habbejt "il-jien.". Bzajt minn uġigh bla tmiem  
 U zämmejt ruhi bla ma mniggsa ghax bzajt  
 Mill-haqq li jista' jiġi fuqha malajr  
 U għal għarrieda. Intbaht li habbejtu  
 Ghax jaqbel lili mhux ghax hekk jisthoqqlu  
 Bhal Alla u Missier. Il-hlas nistenna,  
 Bid-dinja dhakt ghax iżzommni bi twajjeb  
 U qaddis. Tqarraq bixriti minn barra  
 Ghax dejjem l-ewwel fija hsibt. Għal xejn —  
 Ftit nahseb kont inhobbu. Mhux hekk kulhadd?  
 Il-bniedem dgħajjed u ta' min jithassru  
 Ma jafx sew triqtu, qalbu 'ttaqtaq dejjem  
 Ihossu fl-ghama. Hi aktar il-hajja  
 Mit-tahbitiet li f'sidru jhoss! Għaliex  
 Marbut mad-dinja jekk jaf x'hemm lest għalih?

Jidwi f'widnejh hass min ighidlu: Turix  
 Kemm int bezziegħi, Issa l-waqt li tigbor  
 Giehek u ma thallix minn igharek gifa.  
 Int thobb fuq kollox 'l għajrek. Int hanin.  
 Ma felahx iżjed. L-għażla kienet waħda:  
 Jew hu jew hutu l-bnedmin. L-għaraq kiesaħ  
 Xaqq għalih. Fetaħ fommju jitlob hniena,  
 Għoqla fi griezmu telgħetlu u fgatu.  
 Hares lejn sid id-dlam u hass tkexkixa  
 Ghax b'għajnejh xrara nar imsammrin fuqu  
 Rah jitbiegħed, jickien u jgħib fil-bogħod.  
 Duhhan sfiq iswed għattieh. Daħka qarsa  
 Li ġennitu ghax tidwi bħal sajjetta  
 Instemgħet. Lippu hawn tqalleb stenbah.

Il-musbieh nemnem u kien ntefa.  
 Hemda ta' qabar. Barbaġann fix-xagħri  
 Iwerzaq dewa fil-baħħ tal-lejl sieket.  
 Mibluġħ, Fra Lippu m'emminx li kien holom.  
 Qam fuq riglejħ u nfexx jolfoq u jibki  
 Ghax hassu midneb u ruħu mitlufa.  
 Ried jitlob aktar. Ha l-ktieb qaddis f'idu.  
 U saq hdejn id-dawħ tal-ftila baxx.  
 Feth biex jaqra u qalbu waqfet thabbat  
 Ghax għajnejh waqgħu fuq tal-Mulej l-amar:  
 "Jien Alla Sidek. M'hemmx Alla ieħor għajri ..."

Is-Sur Godfrey Zarb Adami, Spettur Principali fid-Dipartiment ta' l-Edukazzjoni, fuq rakkomandazzjoni tal-Ministru tal-Edukazzjoni, Kultura u Turizmu kien mogħti mill-U.N.E.S.C.O. Fellowship biex jistharreg ix-xogħol ta' Dokumentazzjoni li qed isir fil-Qasam Edukattiv, u li għal dak l-iskop, attenda bħala Uditur, kors fil-"Henry Morley School of Documentation and Archives" ta' l-Università ta' Londra; hu zar bosta libreriji kbar kemm f'Londra kif ukoll fil-provincji, u anki Ċentri Pedagoġici u Kulleggi ta' Tahriġ għall-Għalliema. Dejjem bl-istess skop is-sur Zarb Adami mar l-Olanda fejn hadem fil-Ministeru tal-Istruzzjoni Pubblika, fl-Aja, u fejn ukoll ra bosta Ċentri Pedagoġici u libreriji, fosthom dik hekk magħrufa ta' Delft. Mar ukoll darbtejn Pariġi fejn għadda xi żmien l-U.N.E.S.C.O. biex jieħu hjiel ta' dak li kellu jagħmel u biex jieħu l-parir ta' wieħed espert li xi żmien qabel kien intbagħat Malta mill-Kunsill ta' l-Ewropa għall-istes, hsieb. Zjara ta' l-istess xorta, għamel fix-xahar li qatta' f'Ginevra u Ruma.

\* \* \*

F'Lulju 1969, Anton Agius Muscat raġa' lura Malta mill-Ingilterra wara li temm kors ta' studju fil-Edukazzjoni f'St. Mary's College of Education, Twickenham, Middlesex. Kien ilu hemm minn Settembru 1968.

Fost kollox, qabel ma telaq għal dan li *scholarship* governativ, Anton Agius Muscat, wara l-hatra tiegħu f'Marzu 1967 bħala Segretarju Propaganda tal-Akkademja, organizza laqgħa ta' studju dwar il-qagħda tal-lsien Malti llum f'Novembru 1967 fid-dar moderna fil-Beżbeżija tal-Patrijiet Ġeżwiti, u fejn saru wkoll laqgħat internazzjonali. Ha wkoll sehem mal-President u mas-Segretarju fil-laqgħat mal-Onor. Ministru tal-Edukazzjoni u Kultura dwar ir-riżoluzzjoni li ttieħdet f'dik il-laqgħa ta' studju.

Ha hsieb il-quddiesa għall-Membri mejta f'Diċembru 1967. Għall-ewwel darba saret fil-Kappella tal-Onorati, il-"Ġeżwiti", il-Belt, meta Mons. Arcisqof Metropolita ta l-ġieħ P.E.P. lill-mibki Rob. Mifsud Bonnici u wara sar il-forum dwar il-letteratura maltija tal-bieraħ u tal-lum.

Barra dan, matul is-sentejn 1967/68 hadem fil-ktieb: "Malta and Europe — The Defence of the Coast," li tiegħu barra Editur, hu wkoll kontributor. Il-ktieb hargitu l-għaqda maltija patrijottika DIN L-ART HELWA. Fahħruh il-ktieb kemm għal dak li fih taqra kif ukoll għal kif inhu maħsub u mqassam. 'Roamer', kittieb ta' komentarji fis-*Sunday Times of Malta*, qal li t-tifsila estetika li jixhed il-ktieb hu mera tal-hsieb estetiku li DIN L-ART HELWA tixtieq tilhaq. Dal-ktieb hu l-ewwel wieħed tal-għamla tiegħu li hadet hsieb DIN L-ART HELWA.